

# Qorti Kriminali

## Imhalled

Onor. Vincent De Gaetano LL.D.

Att ta' Akkuza 14/2001

Ir-Repubblika ta' Malta

v.

Serag F.H. Ben Abid

Illum 2 ta' Ottubru, 2001.

Il-Qorti:

Rat l-att ta' akkuza numru 14/2001;

Semghet, fl-udjenza tal-bierah, 1 ta' Ottubru, 2001, lil Serag F.H. Ben Abid jammetti l-htija tieghu skond l-akkuzi migjuba kontrih fl-imsemmi Att ta' Akkuza, f' liema ammissjoni huwa ppersista anke wara li din il-Qorti wissietu b' mod l-aktar solenni dwar il-konsegwenza legali ta' tali ammissjoni u taghtu zmien biex jabsibha u, jekk irid, jerga' lura minnha (u dan kif jipprovdni l-Artikolu 453(1) tal-Kodici Kriminali);

Tiddikjara lill-imsemmi Serag F.H. Ben Abid hati talli mporta f' Malta ir-raza mehuda mill-pjanta *cannabis* bi ksur tal-ligi, u dan skond l-**ewwel kap** tal-imsemmi Att ta' Akkuza; tiddikjarah hati wkoll talli kellu fil-pussess tieghu ir-raza mehuda mill-pjanta *cannabis* bi ksur tal-ligi, liema reat sar taht tali cirkustanzi li juru li dak il-pussess ma kienx ghall-uzu eskusiv tieghu, u dan skond it-**tieni kap** tal-Att ta' Akkuza; tiddikjarah fl-ahhar nett hati wkoll talli f'Malta, minghajr il-permess tal-Ministru responsabbli ghal-finanzi, u meta ma kienx negozjant awtorizzat, xtara jew issellef flus barranin minghand, jew biegh jew silef flus barranin lil, xi persuna ohra li ma kienx negozjant awtorizzat, u dan skond it-**tielet kap** tal-istess Att ta' Akkuza;

Rat l-attijiet tal-kumpilazzjoni; semghet, fl-udjenza tal-bierah u bil-gurament, lill-hati minn jeddu, lill-Ispettur Norbert Ciappara, kif ukoll lid-Direttur tal-Habs Emanuel Cassar; semghet lill-Avukat Dott. Leon Bencini ghall-hati u lill-Assistent Avukat Generali Dott. Anthony Barbara ghall-prosekuzzjoni; hadet in konsiderazzjoni c-cirkostanzi kollha tal-kaz, fosthom u in partikolari is-segwent:

- i. l-ammont ta' raza tal-*cannabis* involuta f' dan il-kaz, u cioe 1314.6 grammi, li huwa ammont sostanzjali;

- ii. il-fatt li l-hati dahhal din id-droga f' Malta ghall-flus, u cioe ghax gie mhallas biex jaghmel hekk, kif irrizulta mid-deposizzjoni moghtija minnu fl-udjenza tal-bierah;
- iii. l-ammissjoni tal-hati fi stadju bikri tal-procedura quddiem din il-Qorti, fatt, dan, li jwassal lil din il-Qorti sabiex tikkunsidra l-principji minnha stess enuncjati fis-sentenza tal-24 ta' Frar, 1997 fl-ismijiet *Ir-Repubblika ta' Malta v. Nicholas Azzopardi* fil-kaz meta jkun hemm ammissjoni;
- iv. il-fatt li fl-udjenza tal-bierah il-hati, fil-kors tad-deposizzjoni tieghu, semma b' isimhom iz-zewg persuni li kienu qabbdh imur il-Marokk u jgib id-droga f' Malta, u anke identifika wiehed minnhom minn ritratt li gie ezibit mill-prosekuzzjoni; dwar dan il-fatt din il-Qorti tosserva li l-Artikolu 29 tal-Kap. 101 jipprovdi ghal tnaqqis fil-piena meta l-hati jkun ghen "lill-Pulizija biex taqbad lill-persuna jew lill-persuni li jkunu pprovdewlha l-medicina"; issa, f' dan il-kaz, il-medicina perikoluza ma gietx provduta ("supplied", fit-test Ingliz tal-ligi) minn ebda wiehed miz-zewg persuni indikati mill-hati fid-deposizzjoni tieghu; anqas jista' jinghad li b' dik id-deposizzjoni tieghu tal-bierah il-hati ghen lill-Pulizija "taqbad" lil xi hadd – kif xehed l-ispettur Norbert Ciappara, wiehed miz-zewg persuni msemmija mill-hati diga' jinsab ghaddej proceduri kriminali, u jekk kemm –il-darba l-hati jixhed f'dawk il-proceduri u jekk id-deposizzjoni tieghu tigi accettata bhala wahda veritjera, ikun qieghed semplicement isahhah il-kaz tal-prosekuzzjoni kontra dik il-persuna; madanakollu, din il-Qorti ser tiehu in konsiderazzjoni ghall-finijiet ta' piena il-fatt li l-hati wera li hu dispost li jghin lill-Pulizija u lill-awtoritajiet gudizzjarji;
- v. iz-zmien li l-hati ghamel taht arrest preventiv in konnessjoni ma' dan il-kaz;
- vi. il-fatt li bejn it-tieni u l-ewwel kap hemm in-ness tal-mezz ghall-fini; u
- vii. il-fatt li f'dana l-kaz din il-Qorti ma hix tal-fehma li ghandha tapplika, fir-rigward tal-ewwel u tat-tieni kapi, il-piena tal-prigunerija ghall-ghomor izda piena ta' prigunerija ghal perjodu determinat fil-parametri ta' dak li jipprovdi l-proviso tas-subparagrafu (i) tal-paragrafu (a) tas-subartikolu (2) tal-Artikolu 22 tal-Kap.101.

Rat l-Artikoli 7, 8(a), 22(1)(a)(1B)(2)(a)(i)(3A)(d) tal-Kap.101; l-artikoli 4(1) u 41 tal-Kap. 233; u l-Artikoli 11, 17(b)(h), 22, 23 u 533 tal-Kodici Kriminali;

Tikkundanna lil Serag F.H. Ben Abid ghall-piena ta' tmien (8) snin u hames (5) xhur prigunerija (mill-liema periodu ghandu jitnaqqas iz-zmien kollu li huwa ghamel taht arrest preventiv in konnessjoni ma dan il-kaz, kif ukoll multa ta' disa' telef u hames mitt lira (Lm9,500) (konvertibbli f'sitt xhur prigunerija ohra f'kaz ta' nuqqas ta' pagament skond il-ligi); tordna l-konfiska favur il-Gvern ta' kull flejjes jew proprjeta' mobbli ohra, u tal-proprjeta' immobbli kollha tal-imsemmi Serag F. N. Ben Abid, ukoll jekk il-proprjeta' immobbli minn meta huwa gie akkuzat tkun ghaddiet ghand terzi persunii, u anke jekk l-imsemmija flejjes, proprjeta' mobbli jew proprjeta' immobbli jkunu jinsabu f'xi post barra minn Malta; fl-ahhar nett tikkundanna lil Serag F. N. Ben Abid ihallas lir-Registratur is-somma ta disa' mija w tmenin lira u disa' w sittin centezmu

(Lm985.69), spejjez peritali inkorsi f'dawn il-proceduri, u dan fi zmien xahar mill-lum.

Il-Qorti tordna d-distruzzjoni tad-droga ezebita taht l-awtorita' taghha, liema distruzzjoni ghandha ssir mir-Registratur bl-assistenza tal-ispizjar Mario Mifsud li qed jigi nominat ghal dana l-fini, u dan mhux aktar tard minn gimghatejn mill-lum, kemm-il darba fi zmien erbat ijiem mill-lum il-prosekuzzjoni ma tiddikjarax permezz ta' nota li l-imsemmija droga hija mehtiega in konnessjoni ma' xi proceduri ohra; ir-Registratur ghandu jirredigi *proces-verbal* bid-dettalji kollha tal-process ta' distruzzjoni, liema proces-verbal ghandu jigi inserit fl-atti ta' din il-kawza.

Paul Miruzzi  
Dep. Registratur